

INFORMASJON OM SOSIALHJELP - TIGRINJA

ሓበሬታ ብዛዕባ ማሕበራዊ ሓገዝ

ናይ ማሕበራዊ ሓገዝ ገንዘብ፣ ንህይወትካን ንመንበሪኻን ንእተውጽኦ ወጻኢታት ዝሸፍነልካ ግዜያዊ ኣታዊ እዩ። ዕላማ እቲ ማሕበራዊ ሓገዝ፡ ብቐልጡፍ ርእሰኻ ክትክእል ንምሕጋዝ እዩ።

ማሕበራዊ ሓገዝ ክግበረልካ መሰል ቅድሚ ምርካብካ፡ ኩሉ ኻልእ ኣጋጣሚታት ዘይብልካ ክኸውን ኣለዎ። ንኣብነት፡ ካብ ስራሕ ዘይብልካ፡ ካልእ ኣታዊ ዘይብልካ፡ ወይ ቅሙጥ ገንዘብ ዘይብልካ ክትኸውን ኣለዎካ። ካልእ እንታይ ኣጋጣሚታት ከም ዘለዎካ ክትፈልጥ እንተ ደሊኻ፡ ናብ NAV ደዊልካ ምኽርን ሓበሬታን ክትረከብ ትክእል ኢኻ።

መመልከቲ ቅድሚ ምእታውካ

መመልከቲ ቅጥዒ ከተእቱ ኸለኻ፡ ብዛዕባኻን ብዛዕባ ቍጠባዊ ኹነታትካን ሓበሬታ ክትህብ ኣለዎካ። ብዛዕባዚ ዝገልጽ ሓበሬታ ዝሓዘ ሰነድ ምስቲ መመልከቲ ቅጥዒ ብሓደ ኣተሓሒዝካ ልኣኮ። ተመርዒኻ እንተ ኼንካ፡ ናይ ብዓልቲ ቤትካ/ብዓል ቤትኪ ቍጠባዊ ኹነታት እውን ብሰነድ ክትህብ ኣለዎካ።

ገለ ኻብቲ ብሰነድ ክትህብ እትሕተቶ እዚ ዝስዕብ እዩ፡-

- ሰነድ ጸብጻብ ግብሪ
- ናይ ኩሉ ባንክ ኣካውንትኻ ዘርኢ ሰነድ
- ሰነድ ኣታዊኻ (ንኣብነት፡- ደሞዝ እተኸፈልካሉ ሰነድ፡ ጥቕማ ጥቕሚ ዝረኽብካሉ ሰነድ፡ ናይ ቁልዓ ሓገዝ ዝረኽብካሉ ሰነድ፡ ወዘተ)
- ሰነድ ክፍሊት ገዛ ክራይ
- ናይ መውዓል ሕጻናት/ SFO ሰነድ ክፍሊት
- ናይ ቕልፁ ሓላፍነት ከም ዘለዎካ ዝሕብር ሰነድ

ዝኸነ ይኹን ሰብ ማሕበራዊ ሓገዝ ክረከብ ናይ ምሕታትን ነቲ ዘቕረቦ ሕቶ ክርእን መሰል ኣለዎ። ናይ ማሕበራዊ ሓገዝ ገንዘብ ክትረከብ መሰል ዘለዎካ ኹን ወይ ኣይትኹን ብዘየገድስ፡ ናይ «ሓበሬታ፡ ምኽሪ፡ መምርሒ» ኣገልግሎት ንምርካብ ከተመልከት መሰል ኣለዎካ። ነዚ ዝኸውን ናይ መመልከቲ ቅጥዒ ኣብ stange.no/nav ክትረከብ ትክእል ኢኻ።

ካልእ ኣማራጺታት

- ካብ ባንክ ኣባይቲ ናይ መንበሪ ገዛ ሓገዝ ክትረከብ ትክእል እንተ ኼንካ መርምር። ናይ መመልከቲ ቅጥዒ ኣብ husbanken.no ክትረከብ ትክእል ኢኻ።
- ስራሕ ክትረከብ ጽዓር
- ናይ ዓመት ዕረፍቲ ገንዘብ (ፈርዮፕንገር)፡ ካብ ግብሪ ዝምለሰልካ ገንዘብ፡ ሓገዝ ቁልዓ (barnetrygd)፡ ቀለብ ቁልዓ (barnebidrag)

ህጹጽ ሓገዝ

ህጹጽ ሓገዝ ዘድልዩካ እንተ ደኣ ኹይኑ፡ ቀልጢፍካ ሓገዝ ክትረከብ ኢኻ። ህጹጽ ሓገዝ ዘድልዩ ኹነታት ዝብሃል፡ ነቲ ኣዝዩ ኣድላዩ ዝኸነ ከም ንምግብን ንመገዳዎን ከምኡውን ከም ሓይሊ ኤለክትሪክ ንዝኣመሰለ ኣገዳሲ ኣገልግሎታት ክትከፍለሉ እትክእል ገንዘብ ምስ ዘይህልወካ እዩ።

ህጹጽ ሓገዝ ዘድልዩካ እንተ ደኣ ኹይኑ፡ ቀልጢፍካ ሓገዝ ክትረከብ ኢኻ።

ናይ መገዳዎ ወጻኢታት

እቲ ንናይ መገዳዎ ወጻኢታት ዝወሃበካ መጠን፡ ነቲ ንቡር/ዝውቱር ዝኸነ ናይ መገዳዎ ወጻኢታት ንምሸፋን ዘክእለካ እዩ። ብዙሕ ናይ መገዳዎ ወጻኢታት እንተ ኣልዩካ፡ ነዚ ክሸፍነልካ ብኻልእ ተወሳኺ ናይ መመልከቲ ቅጥዒ ጌርካ ክትሓትት ትክእል ኢኻ። ናይ ማሕበራዊ ሓገዝ ገንዘብ ፍቓድ መዘወሪ ማኪና ንምርካብ ወይ ከኣ ኣዝዩ ኣገዳሲ እንተ ዘይኮይኑ ንምኪናኻ ንእተውጽኦ ወጻኢታት ንምሸፋን ዝውዕል ኣይኮነን።

መመልከቲ ድሕሪ ምእታውካ

እቲ ጉዳይካ ዝረአየሉ ንውሓት ግዜ ይፈላለ እዩ። ልዕሊ ሓደ ወርሒ እንተ ሓሊፉ፡ ግዜያዊ ምላሽ ከወሃበካ እዩ። ከሉ እቲ ኣገዳሲ ዝኾነ ሰነዳት ብሓንሳእ እንተ ዘይሂብካ፡ ብዛዕባ እቲ ዘእተኻየ መመልከቲ ቅጥዒ ምላሽ ንምርካብ ነዊሕ ግዜ ከወስድ ይኸእል እዩ።

ነቲ መመልከቲ ሰነድካ ምስ መርመርናዮ፡ ዝወሰንናዮ ውሳኔ ክንግረካ ኢና፤ ነቲ ውሳኔ ተጠንቂቕካ ከተንብቦ ኣሎካ። መብዛሕትኡ ግዜ፡ ክትገብሮ ዘሎካ ሓደ ወይ ካብኡ ንላዕሊ ረጃቢታት ንሓትተካ ኢና። ኣብቲ ነቲ ዘእተኻየ መመልከቲ እተዋህበካ ውሳኔ ዝሓሰ ጽሑፍ፡ ብዛዕባ መጠንን ክፍሊትን እቲ እተፈቐደልካ ገንዘብ ሓበሬታ ክትረከብ ኢኻ። መዓስ ከም ዝኸፈለካ እውን ኣብቲ ናይ ውሳኔ ጽሑፍ ይጻፍ እዩ።

እቲ ውሳኔ ቅኑዕ ከም ዘይኮነ እንተ ተሰሚዒካ፡ ጥርግን ከተቐርብ ትኸእል ኢኻ። ካብቲ ውሳኔ እተቐበልካሉ ዕለት ኣብ ውሽጢ ሰለስተ ሰሙን ጥርግን ከተቐርብ ኣሎካ። እቲ ጥርግን ናብ NAV Stange እዩ ዝቐርብ። ብዛዕባ ኣተሓሕዛ ጉዳይካ ክትፈልጥ መሰል ኣሎካ። ነዚ ድሌትካ ንNAV ገለጸሎም።

ለውጢ እንተ ኣልዩ ሓብር

መመልከቲ ድሕሪ ምእታውካ ኣብ ኩነታትካ ለውጢ እንተ ኣልዩ ክትሕብረና ኣሎካ። እቲ ለውጥታት እዚ ዝሰብኩ ክኸውን ይኸእል እዩ፡-

- **ካልእ ምንጫ ኣታዊ እንተ ረኹብካ።** እዚ ኣታዊታት እዚ፡ ካብ ስራሕካ ዝረኹብካዮ ኣታዊ፡ ምስ ወለድኪ ሓንሳብ ዝወሃበኪ ገንዘብ፡ ስራሕ ክትረከብ ኣብ ዝሕግዝ ንጥፊታት ክትካፈል ከለኻ ዝወሃበካ ገንዘብ (Tiltakspenger)፡ ብሰንኪ ሕግም ዘጋጠመካ ጸገም ክሳብ ዝተዓራረ ንግዜኡ ዝወሃበካ ገንዘብ (arbeidsavklaringspenger)፡ ስራሕካ ብምስኣንካ እትረኽቦ መውዕሎ (dagpenger)፡ ብሰንኪ ሕግም/መጉዳእቲ ክትሰርሕ ብዘይምኸኣልካ ዝወሃበካ ገንዘብ (uføretrygd)፡ ኣብ ናይ መላለዩ ፕሮግራም ስለ እትሳተፍ እትረኽቦ ገንዘብ፡ ብህያብ ወይ ብሽልማት እትረኽቦ ገንዘብ፡ ወዘተ። እቲ ኣታዊ ካብ NAV ዝረኹብካዮ እንተ ዘይኮይኑ፡ ሰነድ እቲ ኣታዊ ክትልእከልና ኣሎካ። ነቲ ዝረኹብካዮ ገንዘብ ንመናበሪ ክትጥቀሙን ብዝከኣለካ መጠን ርእሰኻ ክኢልካ ክትነብር ክትጽዕርን ኣሎካ።
 - ናብ ካልእ ቦታ ክትግዕዝ እንተ ሓሲብካ
 - ናብ ዝኹነ ትካል እንተ ኣቲኻ። ንኣብነት፡ ናብ ሆስፒታል፡ ቤት ማእሰርቲ፡ ሓገዝ እትረኽቡሉ ኻልእ ትካል
 - መናብርትኻ እንተ ቐይርካ

ልዕሊ 18 ዓመት ዝዕድሚኦም መንእሰያት

ልዕሊ 18 ዓመት ዝዕድሚኦም መንእሰያት ርእሶም ክኸእሉ ኣለዎም። ስለዚ፡ ናብ ስራዕ ካልኣይ ደረጃ ቤት ትምህርቲ ዘይኮዱ እንተ ኹይኖም፡ ማሕበራዊ ሓገዝ ምስ ዘድልዮም፡ ናይ ባዕሎም መመልከቲ ቐጥሒ ክእትዉ ኣለዎም። ናብ ስራዕ ካልኣይ ደረጃ ቤት ትምህርቲ ዝኸዱ ልዕሊ 18 ዓመት ዝገበሩ ውሉዳት እንተኣልዮምኻ፡ ነዚ ኣብቲ መመልከቲ ቐጥሒ ክትገልጹ ኣሎካ። ብዛዕባ ናይቲ መንእሰይ ናይ ተምሃራይ ልቓሕ (ሎካሳ) ዝገልጽ ሰነድ እውን ብሓንሳብ ልኣኮ።

ክትገብሮ እትሕተዩ ረጃቢታት

ንጡፍ ከይትኸውን ዝኸልኣካ ብቐዕ ምክንያት እንተ ዘይብልካን ትሕቲ 30 ዓመት ዝዕድሜኻን እንተ ኹንካ፡ ናይ ማሕበራዊ ሓገዝ ገንዘብ ንምርካብ ኣብ ገለ ንጥፊታት ክትሳተፍ ኣሎካ። ልዕሊ 30 ዓመ ዝዕድሜኻን እንተ ኹንካ እውን ኣብዚ ንጥፊታት እዚ ክትሳተፍ ክትሕተት ትኸእል ኢኻ። ክትሰርሕ ትኸእል እንተ ኹንካ፡ ስራሕ ክትደሊ ክትሕተት ኢኻ። እቲ ዕላማ ክትሰርሕ ወይ ኣብ ንጥፊታት ክትሳተፍ እንተ ኹይኑ፡ ናብ NAV ናይ ሪፖርት ካርድ ወይ ናይ ንጥፊታት ካርድ ክትልእኽ ኣሎካ። ምስ NAV እውን ብንጥፊት ክትተሓባበር ኣሎካ።

መጠን ክፍሊት

እቲ ዝወሃበካ መጠን ገንዘብ ንጉዳይካ ብውልቂ ምስ ተራእዮ እዩ ዝውሰን። NAV Stange ንመነባብር ክንደይ ከም ዘድልዩኻ ክኸውን ከሎ፡ ነቲ መንግስቲ ዘውጽኦ ገምጋም መጠን ክፍሊት እዩ መሰረት ዝገብር። ነቲ ገምጋም መጠን ክፍሊት ኣብ nav.no/satser ክትረኽቦ ትኸእል ኢኻ። ኣብኡ ምስ ኣቶኻ፡ «ብዛዕባ ገንዘባዊ ሓገዝ ናይ መንግስቲ መምርሒ» ዝብል ምርጽ።

ንኸራይ ዝ፡ ኤለክትሪክ፡ ሕክምና፡ መነጻር፡ ሕክምና ስኒ ዝወጽእ ወጻኢታት ክፈላለ ስለ ዝኸእል፡ ኣብቲ ገምጋም መጠን ክፍሊት ኣይኣቱን እዩ። ዘድልዩኻ እንተ ኹይኑ ነዚ ዝኸውን ሓገዝ ክግበረልካ ክትሓትት ትኸእል ኢኻ። ንናይ ቁልዑ

ወጻኢታት፡ ንኡብነት፡ ንመዘናግዲኦም፡ ንናውቲ፡ ንማሕበራዊ ወዘተ እተውጽኦ ወጻኢታት እውን ሓገዝ ክግበረልካ ኸትሓትት ትኸእል ኢኻ።

ሕጊ

ናይ ማሕበራዊ ሓገዝ ገንዘብ ንምርካብ ናይ ኖርወይ እትቐመጥ ሕጋዊ መንበሪ ፍቓድ ዘሎካ ኸትከውን ኣሎካ። ኣብ ካልእ ሃገር ትነብር እንተ ኣሊኻ፡ ናይ ማሕበራዊ ሓገዝ ገንዘብ ክትረከብ ኣይትኸእልን ኢኻ።

ከም ንቡር፡ ኣብቲ እትነብረሉ ኮሙነ ናብ ዘሎ ቤት ጽሕፈት NAV ኬድካ ኢኻ ናይ ማሕበራዊ ሓገዝ ገንዘብ ክወሃበካ እተመልከት።

ናይ ማሕበራዊ ሓገዝ ገንዘብ ተዋሂቡካ ኸሎ፡ ካልእ ማሕበራዊ ሓገዝ ካብ ናብ ተገይሩልካ እንተ ኸይይኑ፡ እቲ ኣቐዲሙ እተዋህበካ ናይ ማሕበራዊ ሓገዝ ገንዘብ ክትመልሶ ክንሓትተካ ንኸእል ኢና።

ናይ ማሕበራዊ ሓገዝ ገንዘብ ክግበረልካ ኣብ nav.no/sosial ኣቲኻ ከተመልከት ትኸእል ኢኻ። ኣብኡ ድማ ንሰነዳትካ ክትሰድደልና ከምኡውን ብዛዕባ ማሕበራዊ ኣገልግሎታትን እዋናዊ ሕግታትን ሓበሬታ ኸትረከብ ትኸእል ኢኻ። ኣብኡ እቲ ሕጊ ማሕበራዊ ኣገልግሎት ብኸመይ ክትርጎም ከም ዘለዎ ዝሕብር ሓበሬታ እውን ትረከብ ኢኻ።